

శివ పంచావరణ స్తోత్రమ్

శ్రీ ఉపమన్యు మహర్షి శ్రీ కృష్ణునకు ఉపదేశించిన పంచావరణ స్తోత్రం చాలా విశిష్టమైనది. ఇందులో ఐదు ఆవరణలలో ఉండే అనేక దేవతలను ప్రార్థిస్తూ పరమేశ్వరుని శాసనంతో వారందరూ మనలను రక్షించాలనే ప్రార్థన ఉంటుంది. ఈ స్తోత్రం చదువుతున్నంతసేపు పరమేశ్వరుడు అమ్మవారితో కలిసి ఆకాశంలో ఉండి ఈ స్తోత్రాన్ని చదివేవారిని చూస్తూ ఉంటారుట. పూజ్యగురువుల నాన్నగారు ఇది సేకరించి తనకోసం వ్రాసుకున్నారు. వీలున్నపుడల్లా గురువు గారు వారి సోదరులు చదివేవారట.

ధ్యానం:

సకల భువన భూత భావనాభ్యాం, జనన వినాశవిహీన విగ్రహాభ్యాం
నరవరయువతీ వపుర్దరాభ్యాం, సతతమహా ప్రణతోస్మి శంకరాభ్యాం
ఉపమన్యురువాచ:

స్తోత్రం వక్ష్యామి తే కృష్ణ! పంచావరణ మార్గతః
యోగేశ్వరమిదం పుణ్యం కర్మ యేన సమాప్యతే
జయ జయ జగదేకనాథ శంభో ప్రకృతి మనోహర నిత్యచిత్స్వభావ;
అపగతకలుష ప్రపంచవాచామపి మనసో పదవీమతీత తత్త్వ1
స్వభావ నిర్మలాభోగ జయసుందర చేష్టిత;
స్వాత్మతుల్య మహాశక్తే జయ శుద్ధ గుణార్ణవ...2
అనంత కాంతి సంపన్న జయాసదృశ విగ్రహ;
అతర్క్య మహిమాధార జయానాకుల మంగళ...3
నిరంజన నిరాధార, జయనిష్కారణోదయ;
నిరంతర పరానంద జయ నిర్వృత్తి కారణ ..4
జయాతి పరమైశ్వర్య జయాతి కరుణాస్పద;
జయ స్వతంత్ర సర్వస్వ జయాసదృశ వైభవ...5
జయావృత మహావిశ్వ జయానావృత కేనచిత్;
జయోత్తర సమస్తస్య జయాత్యంత నిరుత్తర
జయాద్భుత జయాక్షుద్ర జయాక్షత జయావ్యయ;
జయామేయ జయామాయ జయా+అభయ జయా+అమల
మహాభుజ మహాసార మహాగుణ మహా కథ;
మహాబల మహా మాయ మహారస మహారథ;
నమః పరమదేవాయ నమః పరమహేతవే;
నమశ్శివాయ శాంతాయ నమశ్శివ తరాయతే
త్వదధీనమిదం కృతస్నం జగద్ధిససురాసురం;
అతస్త్వద్విహితామాఙ్గాం క్షమతేకోతివర్తితుం
అయం పునర్జన్ నిత్యం భవదేక సమాశ్రయః;
భవానతోనుగృహ్యం ప్రార్థితం సంప్రయచ్ఛతు
జయాంబికే జగన్మాతర్జయ సర్వ జగన్మయ;

జయానవధికైశ్వర్యే జయానుపమవిగ్రహే
 జయవాఙ్మనసాతీతే జయాచిద్వాంత భంజికే ;
 జయజన్మ జరాహీనే జయకాలోత్తరోత్తరే
 జయానేక విధావస్థే జయానేక సుఖాత్మికే;
 జయానేక మహాసత్త్వే జయానేక గుణోజ్జితే
 జయానేక గుణాత్మస్థే జయలోక మహేశ్వరి;
 జయవిశ్వాధికాత్మస్థే జయవిశ్వేశ్వరప్రియే
 జయవిశ్వ సురారాధ్యే జయ మంగళదీపికే;
 జయమంగళ చారిత్రే జయమంగళదాయినీ
 నమః పరమకళ్యాణీ గుణ సంచయమూర్తయే;
 నమశ్శివాయై విశ్వస్మాత్ పరస్మై శివశక్తయే
 త్వత్తః ఖలు సముత్పన్నం జగత్త్వయ్యేవ లీయతే;
 త్వద్వినాతః ఫలం దాతుం ఈశ్వరోపి నశక్నుయత్
 జన్మప్రభృతి దేవేశి జనోయం త్వదుపాశ్రితః;
 అతోస్య తవ భక్తస్య నిర్వర్తయ మనోరథం
 పంచవక్త్రో దశభుజః శుద్ధస్పటిక సన్నిభః; వర్ణబ్రహ్మకలాదేహో దేవస్సకల
 నిష్కళః;
 శివమూర్తీసమారూఢః శాంత్యతీతస్సదాశివః ; భక్త్యామయార్చితో మహ్యం
 ప్రార్థితం సంప్రయచ్ఛతు
 సదా శివాంకమారూఢా శక్తిరిచ్ఛాశివాహ్వయా; జననీ సర్వలోకానాం ప్రయచ్ఛతు
 మనోరథం
 శివయోర్దయితౌ పుత్రౌ దేవౌ హేరంబషణ్ముఖౌ ; శివానుభౌ వౌచ శివౌ
 శివజ్ఞానామృతాశినౌ
 తృప్తౌ పరస్పరం స్నిగ్ధౌ శివాభ్యాం నిత్య సత్కృతౌ; ఆరాధితౌ సదాదేవౌ
 బ్రహ్మద్వైస్త్రిదశైరపి
 సర్వలోకపరిత్రాణం కర్తుమభ్యుదితౌసదా ; స్వేచ్ఛావతారం కుర్వంతౌ స్వాంశ
 భేదైరనేకశః
 తావిమౌ శివయోః పార్శ్వే నిత్యమిత్థం మయా+అర్చితౌ; తయోరాజ్ఞాం
 పురస్కృత్య ప్రార్థితంమే ప్రయచ్ఛతాం
 శుద్ధస్పటికసంకాశం ఈశానాఖ్యం సదాశివం; మూర్ధాభిమానినీ మూర్తిశ్శివస్య
 పరమాత్మనః
 శివార్చనరతం శాంతం శాంత్యతీతం ఖమాస్థితం ; పంచాక్షరాంతిమం బీజం
 కలాభిః పంచభిర్యుతం
 ప్రథమావరణే పూర్వం శక్త్యా సహ సమర్చితం ; పవిత్రం పరమం బ్రహ్మ
 ప్రార్థితం మే ప్రయచ్ఛతు
 బాలసూర్య ప్రతీకాశం పురుషాఖ్యం పురాతనం; పూర్వవక్త్రాభిమానంచ శివస్య
 పరమేష్ఠినః

శాంత్యాత్మకం మరుత్సంస్థం శంభోః పాదార్చనే రతం ; తురీయం శివబీజేషు
 కలాసు చ చతుష్కళం
 పూర్వభాగే మయాభక్త్యా శక్త్యా సహ సమన్వితం ; పవిత్రం పరమం బ్రహ్మ
 ప్రార్థితం మే ప్రయచ్ఛతు
 అంజనాద్రి ప్రతీకాశం అఘోరం ఘోర విగ్రహం ; దేవస్య దక్షిణం వక్త్రం
 దేవదేవ పదార్చకం
 విద్యాపదం సమారూఢం వహ్ని మండల మధ్యగం ; తృతీయం శివబీజేషు
 కలాస్వప్న కలాన్వితం
 శంభోర్దక్షిణ దిగ్భాగే శక్త్యా సహ సమర్చితం ; పవిత్రం పరమం బ్రహ్మ ప్రార్థితం
 సంప్రయచ్ఛతు
 కుంకుమక్షౌద్ర సంకాశం వామాఖ్యం వరవేషధృక్ ; వక్త్రముత్తరమీశస్య
 ప్రతిష్ఠాయాం ప్రతిష్ఠితం
 వారిమండలమధ్యస్థం మహాదేవార్చనేరతం ; ద్వితీయం శివబీజేషు త్రయోదశ
 కలాన్వితం
 దేవేశోత్తర దిగ్భాగే శక్త్యా సహ సమర్చితం; పవిత్రం పరమం బ్రహ్మ ప్రార్థితం మే
 ప్రయచ్ఛతు
 శంఖకుందేందుధవళం సద్యాఖ్యం సౌమ్యలక్షణం; శివస్య పశ్చిమం వక్త్రం
 శివపాదార్చనే రతం
 నివృత్తిపదనిష్ఠంచ పృథివ్యాం సమవస్థితం ; ప్రథమం శివ బీజేషు
 కలాభిశ్చాష్టభిర్యుతం
 దేవస్య పశ్చిమే భాగే శక్త్యా సహ సమర్చితం; పవిత్రం పరమం బ్రహ్మ ప్రార్థితం
 మే ప్రయచ్ఛతు
 శివస్య చ శివాయాశ్చ హృన్నూర్తీ శివభావితే ; తయోరాజ్ఞాం పురస్కృత్య తే మే
 కామం ప్రయచ్ఛతాం
 శివస్య చ శివాయాశ్చ శిరోమూర్తీ శివాశ్రితే; తయోరాజ్ఞాం పురస్కృత్య తే మే
 కామం ప్రయచ్ఛతాం
 శివస్య చ శివాయాశ్చ శిఖామూర్తీ శివాశ్రితే; సత్కృత్య శివయోరాజ్ఞాం తే మే
 కామం ప్రయచ్ఛతాం
 శివస్యచ శివాయాశ్చ నేత్రమూర్తీ శివాశ్రితే; సత్కృత్య శివయోరాజ్ఞాం తే మే
 కామం ప్రయచ్ఛతాం
 శివస్య చ శివాయాశ్చ వర్మణీ శివ భావితే; సత్కృత్య శివయోరాజ్ఞాం తే మే కామం
 ప్రయచ్ఛతాం
 అస్త్రమూర్తీ చ శివయోర్నిత్యమర్చన తత్పరే; సత్కృత్య శివయోరాజ్ఞాం తే మే
 కామం ప్రయచ్ఛతాం
 వామో జ్యేష్ఠస్తథా రుద్రః కాలో వికరణస్తథా; బలో వికరణశ్చైవ బలప్రమథనః
 పరః
 సర్వభూతస్య దమనస్తాద్రశ్చాష్టశక్తయః ; ప్రార్థితం మే ప్రయచ్ఛతు
 పరమేశస్య శాసనాత్

అథానంతశ్చ సూక్ష్మశ్చ శివశ్చాప్యేకనేత్రకః; ఏకరుద్రస్త్రిమూర్తిశ్చ శ్రీకంఠశ్చ
 శిఖండకః
 తథాష్టా శక్తయస్తేషాం ద్వితేయావరణేడితా; తే మే కామం ప్రయచ్ఛంతు
 శివయోరేవశాసనాత్
 భవాద్యామూర్తయశ్చాష్టా తేషామపి చ శక్తయః ; మహాదేవాదయశ్చాన్యే
 తథైకాదశ మూర్తయః
 శక్తిభిస్సహితాః సర్వే తృతీయావరణే స్థితాః ; సత్కృత్య శివయోరాజ్ఞాం దిశంతు
 ఫలమీప్సితం
 వృషరాజో మహాతేజా మహామేఘ సమస్వనః ; మేరుమందర కైలాస హిమాద్రి
 శిఖరోపమః
 సితాభ్ర శిఖరాకారః కకుదా పరిశోభితః ; మహాభోగేంద్ర కల్పేన వాలేన చ
 విరాజితః
 రక్తాస్య శృంగ చరణో రక్త ప్రాయ విలోచనః ; వీవరోన్నత సర్వాంగః సుచారు
 గమనోజ్వలః
 ప్రశస్త లక్షణః శ్రీమాన్ ప్రజ్వలన్మణి భూషణః; శివప్రియః శివాసక్తః శివయోర్ద్వజ
 వాహనః
 తథాతచ్ఛరణన్యాస-భావితా పర విగ్రహః ; గోరాజ పురుషశ్రీమాన్ శ్రీమచ్ఛూల
 వరాయుధః
 తయోరాజ్ఞాం పురస్కృత్య స మే కామం ప్రయచ్ఛంతు ;
 నందీశ్వరో మహాతేజా నగేంద్ర తనయాత్మజః ; స
 నారాయణకైరేవైర్నిత్యమభ్యర్చ్య వందితః ;
 శర్వస్యాంతః పురద్వారి సార్థం పరిజనైః స్థితః ; సర్వేశ్వర సమప్రఖ్యః
 సర్వాసుర విమర్దనః ;
 సర్వేషాం శివధర్మాణాం అధ్యక్షత్వేభిషేచితః ; శివ ప్రియః శివాసక్తః శ్రీమచ్ఛూల
 వరాయుధః ;
 శివాశ్రితేషు సంసక్తస్త్వనురక్తశ్చతైరపి ; సత్కృత్య శివయోరాజ్ఞాం సమే కామం
 ప్రయచ్ఛంతు ;
 మహాకాలో మహాబాహుర్మహాదేవ ఇవా పరః ; మహాదేవాశ్రితానాంతు
 నిత్యమేవాభిరక్షితా ;
 శివప్రియశ్శివాసక్తః శివయోరర్చకస్సదా ; సత్కృత్య శివయోరాజ్ఞాం స మే
 దిశతు కాంక్షితం ;
 సర్వశాస్త్రార్థ తత్త్వజ్ఞః శాస్త్రా విష్ణోః పరా తనుః ; మహా మోహత్మ తనయః
 మధుమాంసా సవ ప్రియః ;
 తయోరాజ్ఞాం పురస్కృత్య స మే కామం ప్రయచ్ఛంతు
 బ్రహ్మణీ చైవ మాహేశీ కౌమారీ వైష్ణవీ పరా; వారాహీ చైవ మాహేంద్రీ చాముండా
 చండ విక్రమా
 ఏతావై మాతరస్సప్త సర్వలోకస్య మాతరః ; ప్రార్థితం మే ప్రయచ్ఛంతు
 పరమేశ్వర శాసనాత్

మత్తమాతంగ వదనో గంగోమా శంకరాత్మజః ; ఆకాశదేహో దిగ్బాహుః సోమ
 సూర్యాగ్ని లోచనః
 ఐరావతాదిభిర్ద్రివ్యైః దిగ్గజైః నిత్యమర్చితః ; శివజ్ఞాన
 మదోద్భిన్నస్త్రీదశానామవిఘ్నకృత్
 విఘ్నకృచ్ఛాసురాదీనాం విఘ్నేశః శివభావితః ; సత్కృత్య శివయోరాజ్ఞాం స మే
 దిశతు కాంక్షితం
 షణ్ముఖః శివ సంభూతః శక్తి వజ్ర ధరః ప్రభుః ; అగ్నేశ్చ తనయో దేవోహ్యపర్ణా
 తనయః ప్రభుః
 గంగాయాశ్చ గణాంబాయాః కృత్తికాయాస్తదైవ చ; విశాఖేన చ శాఖేన
 నైగమేయేన చ ఆవృతః
 ఇంద్రజిచ్ఛేంద్రసేనానీస్తారకాసురజిత్తథా ; శైలానాం మేరు ముఖ్యానాం
 వేధకశ్చ స్వతేజసా
 తప్తచామీకర ప్రఖ్యః శతపత్రదళేక్షణః ; కుమారస్సుకుమారాణాం
 రూపోదాహరణం మహత్
 శివప్రియః శివాసక్తః శివ పాదార్చకస్సదా ; సత్కృత్య శివయోరాజ్ఞాం స మే
 దిశతు కాంక్షితం
 జ్యేష్ఠా వరిష్ఠా వరదా శివయోః పూజనే రతా; తయోరాజ్ఞాం పురస్కృత్య సా మే
 దిశతు కాంక్షితం
 త్రైలోక్య వందితా సాక్షాదుల్కాకారా గణాంబికా; జగత్సృష్టి వివృధ్యర్థం
 బ్రహ్మణాభ్యర్థితా శివాత్
 శివాయాః ప్రవిభక్తాయా భ్రువోరంతర నిష్ఠితః ; దాక్షాయణీ సతీ మేనా తథా
 హైమవతీహ్యుమా
 కౌశికాయాశ్చ జననీ భద్రకాళ్యాస్తదైవ చ ; అపర్ణాయాశ్చ జననీ
 పాటలాయాస్తదైవ చ
 శివార్చన రతా నిత్యం రుద్రాణీ రుద్ర వల్లభా ; సత్కృత్య శివయోరాజ్ఞాం సా మే
 దిశతు కాంక్షితం
 చండః సర్వగణేశానః శంభోర్వదన సంభవః ; సత్కృత్య శివయోరాజ్ఞాం స మే
 దిశతు కాంక్షితం
 వృషభో నామ గణపః శివారాధన తత్పరః; పింగళో గణపశ్శ్రీమాన్ శివాసక్తః శివ
 ప్రీయః
 ఆఙ్గా శివయోరేవ స మే కామం ప్రయచ్ఛతు
 భృంగీశో నామ గణపః శివారాధన తత్పరః ; ప్రయచ్ఛతు స మే కామం
 పత్యురాజ్ఞా పురస్సరం
 వీరభద్రో మహాతేజా హిమకుందేందు సన్నిభః ; భద్రకాళీ ప్రియో నిత్యం
 మాతృణాంచాభిరక్షితా
 యజ్ఞస్య చ శిరోహర్తా దక్షస్య చ దురాత్మనః ; ఉపేంద్రేంద్ర యమాదీనాం
 దేవానాం అంగ తక్షకః

శివస్యానుచరః శ్రీమాన్ శివశాసన పాలకః ; శివయోశ్శాసనాదేవ స మే దిశతు
 కాంక్షితం
 సరస్వతీ మహేశస్య వాక్సరోజ సముద్భవా; శివయోః పూజనే నిత్యం సా మే
 దిశతు కాంక్షితం
 విష్ణోర్వక్షః స్థితా లక్ష్మీః శివయోః పూజనే రతా; శివయోశ్శాసనాదేవ సా మే దిశతు
 కాంక్షితం
 మహా మోటి మహా దేవ్యాః పాదపూజా పరాయణా; తస్యా ఏవ నియోగేన సా మే
 దిశతు కాంక్షితం
 కౌశికీ సింహమారూఢా పార్వత్యాః పరమా సుతా ; విష్ణోర్నిద్రా మహా మయా మహా
 మహిష మర్ధినీ
 నిశుంభ శుంభ సంహర్త్రీ మధుమాంసా సవ ప్రియా; సత్కృత్య శాసనం మాతుః
 సా మే కామం ప్రయచ్ఛతు
 రుద్రా రుద్ర సమప్రఖ్యాః ప్రమథాః ప్రథితౌజసః; భూతాఖ్యాశ్చ మహావీర్యా
 మహాదేవ సమ ప్రభాః
 నిత్యముక్తా నిరుపమా నిర్ద్వంద్వా నిరుపప్లవాః; స శక్తయస్సానుచరాః సర్వలోక
 నమస్కృతాః
 సర్వేషామేవ లోకానాం సృష్టి సంహరణక్షమాః ; పరస్పరానురక్తాశ్చ
 పరస్పరమనువ్రతాః
 పరస్పరమతిస్నిగ్ధాః పరస్పరనమస్కృతాః ; శివప్రియతమా నిత్యం
 శివలక్షణలక్షితాః
 సౌమ్యాఘోరాస్తథామిత్రాశ్చాంతరాళ ద్వయాత్మజాః ; విరూపాశ్చ సురూపాశ్చ
 నానా రూపధరాస్తథా
 సత్కృత్య శివయోరాజ్ఞాం తే మే కామం దిశంతువై ;
 దేవ్యాః ప్రియసఖీవర్గో దేవీ లక్షణ లక్షితః
 సహితో రుద్రకన్యాభిః శక్తిభిశ్చాప్యనేకశః ; తృతీయావరణే శంభోర్భక్త్యా నిత్యం
 సమర్చితః
 సత్కృత్య శివయోరాజ్ఞాం స మే దిశతు మంగళం;
 దివాకరో మహేశస్య మూర్తిర్ద్విప్త సుమండలః
 నిర్గుణో గుణ సంకీర్ణః తదైవ గుణ కేవలః ; అవికారాత్మకశ్చాద్యః తతస్సామాన్య
 విక్రీయః
 అసాధారణ కర్మా చ సృష్టి స్థితిలయ క్రమాత్; ఏవం త్రిధా చతుర్థా చ విభక్తః
 పంచధా పునః
 చతుర్థావరణే శంభోః పూజితశ్చానుగైస్సహ ; శివప్రియశ్శివాసక్తశ్శివ పాదార్చనే
 రతః
 సత్కృత్య శివయోరాజ్ఞాం స మే దిశతు మంగళం;
 దివాకర షడంగాని ఆదిత్యాద్యాశ్చ మూర్తయః
 ఆదిత్యో భాస్కరోభానూరవిశ్చేత్యనుపూర్వశః ; అర్కో బ్రహ్మ తథా రుద్రో
 విష్ణుశ్చాదిత్య మూర్తయః

విస్తారా సుతరా బోధిన్యాప్యాయిన్యపరాపునః ; ఊషా ప్రభా తథా ప్రాజ్ఞా సంధ్యా
 చేత్యపి శక్తయః
 సోమాది కేతు పర్యంతాః గ్రహశ్చ శివ భావితాః ; శివయోరాజ్ఞయానున్నాః
 మంగళం ప్రదిశంతు మే
 అథవా ద్వాదశాదిత్యాః తథా ద్వాదశ రాశయః; ఋషయో దేవ గంధర్వాః
 పన్నగాప్సరసాం గణాః
 గ్రామణ్యశ్చ తథా యక్ష రాక్షసశ్చాసురాస్తథా ; సప్త సప్త గణాశ్చైతే సప్తచ్ఛందో
 మయా హయాః
 వాలఖిల్యగణాశ్చైవ సర్వే శివ పదార్థకాః ; సత్కృత్య శివయోరాజ్ఞాం మంగళం
 ప్రదిశంతు మే
 బ్రహ్మధ దేవ దేవస్య మూర్తిర్భూమండలాధిపః; చతుష్టష్ఠి గుణైశ్శర్వో బుద్ధి
 తత్త్వే ప్రతిష్ఠితః
 నిర్గుణో గుణ సంకీర్ణః తదైవ గుణ కేవలః ; అవికారాత్మకో దేవస్తతః సాధారణః
 పరః
 అసాధారణ కర్మా చ సృష్టి స్థితి లయ క్రమాత్; ఏవం త్రిధా చతుర్థా చ విభక్తః
 పంచధా పునః
 చతుర్థావరణే శంభోః పూజితశ్చ సహానుగైః ; శివ ప్రియశ్శివాసక్తః శివ పాదార్చనై
 రతః
 సత్కృత్య శివయోరాజ్ఞాం స మే దిశతు మంగళం;
 హిరణ్య గర్భో లోకేశః విరాట్కాలశ్చ పూరుషః
 సనత్కుమారస్సనకస్సనందశ్చ సనాతనః ; ప్రజానాం పతయశ్చైవ
 దక్షాద్యాబ్రహ్మ సూనవః
 ఏకదశ సపత్నీకా ధర్మస్సంకల్ప ఏవ చ ; శివార్చన రతాశ్చైవ శివభక్తి
 పరాయణాః
 శివాజ్ఞావశగాస్సర్వే దిశంతు మమ మంగళం
 చత్వారశ్చ తథా వేదాసేతిహాస పురాణకాః; ధర్మశాస్త్రాది
 విద్యాభిరైవదికీభిస్సమన్వితాః
 పరస్పరావిరుద్ధార్థాః శివైక ప్రతిపాదకాః ; సత్కృత్య శివయోరాజ్ఞాం మంగళం
 ప్రదిశంత్యి మే
 అథ రుద్రో మహాదేవః శంభోర్మూర్తిర్ధరీయసీ; వాహ్నేయ మండలాధీశః
 పౌరుషైశ్శర్వవాన్ ప్రభుః
 శివాభిమాన సంపన్నో నిర్గుణస్త్రిగుణాత్మకః ; కేవలస్సాత్వికశ్చాపి రాజసశ్చైవ
 తామసః
 అవికార రతశ్శర్వే తతస్తు సమ విక్రియః ; అసాధారణ కర్మా చ సృష్ట్యాది
 కరణాత్ పృథక్
 బ్రహ్మణోపి శిరశ్చైతా జనకస్తస్య తత్పుత్రః ; జనకస్తనయశ్చాపి విష్ణోరపి
 నియామకః

బోధకశ్చ తయోర్నిత్యమనుగ్రహకరః ప్రభుః ; అండస్యాంతర్బహిర్వర్తి
 రుద్రలోకద్వయాధిపః
 శివప్రియశ్శివాసక్తశ్శివపాదార్చనే రతః ; శివస్యాజ్ఞాం పురస్కృత్య స మే దిశతు
 మంగళం
 తస్య బ్రహ్మ షడంగాని విద్యేశానాం తథాష్టకం; చత్వరో మూర్తిభేదాశ్చ
 శివపూర్వాశ్శివార్చకాః
 శివో భవో హరశ్చైవ మృడశ్చైవ తథా పరః ; శివస్యాజ్ఞాం పురస్కృత్య మంగళం
 ప్రదిశంతు మే
 అథ విష్ణుర్మహేశస్య శివస్యైవాపరాతనుః ; వారితత్త్వాధిపస్సాక్షాదవ్యక్తపద
 సంస్థితః
 నిర్గుణస్సత్త్వ బహుళస్తదైవ గుణ కేవలః ; అవికారాభిమానీ చ త్రిసాధారణ
 విక్రియః
 అసాధారణ కర్మా చ సృష్ట్యాది కరణాత్ పృథక్; దషిణాంగభవేనాపి
 స్పర్థమానస్స్వయంభువా
 ఆద్యేన బ్రహ్మణా సాక్షాత్ సృష్టాస్సృష్టా చ తస్య తు ; అండస్యాంతర్బహిర్వర్తి
 విష్ణుర్లోక ద్వయాధిపః
 అసురాంతకరశ్చక్రీ శక్రస్యాపి తథానుజః ; ప్రాదుర్భూతశ్చ దశధా
 భృగుశాపచ్ఛలాదిహ
 భూభార నిగ్రహార్థాయ స్వేచ్ఛయావతరత్ క్షితౌ ; అప్రమేయ బలోమాయీ
 మాయయా మోహయన్ జగత్
 మూర్తికృత్య మహావిష్ణుం సదా విష్ణుమథాపి వా ; వైష్ణవైః పూజితో నిత్యం
 మూర్తిత్రయ మయాసనే
 శివప్రియశ్శివాసక్తశ్శివపాదార్చనే రతః ; శివస్యాజ్ఞాం పురస్కృత్య స మే దిశతు
 మంగళం
 వాసుదేవః అనిరుద్ధశ్చ ప్రద్యుమ్నశ్చ తతః పరః ;
 సంకర్షణస్సమాఖ్యాతశ్చతస్రో మూర్తయో హరేః
 మత్స్యః కూర్మో వరాహశ్చ నారసింహశ్చ వామనః ; రామత్రయం తథా కృష్ణో
 విష్ణుస్తురగ వక్త్రకః
 చక్రం నారాయణస్యాస్త్రం పాంచజన్యం చ శార్ఙ్గకం ; సత్కృత్య శివయోరాజ్ఞాం
 మంగళం ప్రదిశంతు మే
 ప్రభా సరస్వతీ గౌరీ లక్ష్మీశ్చ శివ భావితా; శివయోశ్శాసనాదే తా మంగళం
 ప్రదిశంతు మే
 ఇంద్రోగ్నిశ్చ యమశ్చైవ నిర్మతిర్వరుణస్తథా ; వాయుస్సోమః కుబేరశ్చ
 తథేశానస్త్రిశూలధృక్
 సర్వే శివార్చన రతాశ్శివసద్భావ భావితాః ; సత్కృత్య శివయోరాజ్ఞాం మంగళం
 ప్రదిశంతు మే
 త్రిశూలమథ వజ్రం చ తథా పరశు సాయకౌ; ఖడ్గ పాశాంకుశాశ్చైవ
 పినాకశ్చాయుధోత్తమః

దివ్యాయుధాని దేవస్య దేవ్యాశ్చైతాని నిత్యశః ; సత్కృత్య శివయోరాజ్ఞాం రక్షాం
 కుర్వంతు మే సదా
 వృషరూపధరో ధర్మః సౌరభేయో మహా బలః ; బాడబాఖ్యానలస్పర్ధో పంచ
 గోమాతృభిర్వృతః
 వాహనత్వమనుప్రాప్తస్తపసా పరమేశయోః ; తయోరాజ్ఞాం పురస్కృత్య స మే
 కామం ప్రయచ్ఛతు
 నందా సుభద్రా సురభిః సుశీలా సుమనాస్తథా ; పంచ గోమాతరస్తేవతాః శివలోకే
 వ్యవస్థితాః
 శివభక్తి పరా నిత్యం శివార్చన పరాయణాః; శివయోశ్శాసనాదేవ దిశంతు మమ
 వాంఛితం
 క్షేత్రపాలో మహతేజా నీలజీమూత సన్నిభః; దంష్ట్రాకరాళ వదనః
 స్ఫురద్రక్తాధరోజ్జ్వలః
 రక్తోర్ధ్వ మూర్ధజశ్రీమాన్ భ్రుకుటీ కుటీలేక్షణః; రక్తవృత్త త్రినయనశ్శశి పన్నగ
 భూషణః
 నగ్నస్త్రిశూల పాశాసి కపాలోద్యత పాణికః ; భైరవో భైరవైస్సిద్ధైర్యోగినీభిశ్చ
 సంవృతః
 క్షేత్రే క్షేత్రే సమాసీనః స్థితో యో రక్షకస్సతాం; శివప్రణామ పరమః శివ సద్భావ
 భావితః
 శివాశ్రితాన్ విశేషేణ రక్షన్ పుత్రానివౌరసాన్ ; సత్కృత్య శివయోరాజ్ఞాం స మే
 దిశతు మంగళం
 తాలజంఘాదయస్తస్య ప్రథమావరణేర్చితాః ; సత్కృత్య శివయోరాజ్ఞాం
 చత్వారస్సమవంతు మాం
 భైరవాద్యాశ్చ యే చాన్యే సమంతాత్తస్య వేష్టితాః ; తేపి మామనుగృహ్ణంతు
 శివశాసనగౌరవాత్
 నారదాద్యాశ్చ మునయో దివ్యాదేవైశ్చ పూజితాః ; సాధ్యాశ్చైవ తు యే దేవా
 జనలోక నివాసినః
 వినివృత్తాధికారాశ్చ మహర్లోక నివాసినః ; మహర్షయస్తథాన్యే చ వైమానిక
 గణైస్సహ
 సర్వే శివార్చన రతాః శివాజ్ఞావక వర్తినః ; శివయోః ఆజ్ఞయా మహ్యం దిశంతు
 మమ కాంక్షితం
 గంధర్వాద్యాః పిశాచాంతాః చతస్రోదేవ యోనయః ; సిద్ధా విద్యాధరాద్యాశ్చ
 యేపి చాన్యే నభశ్చరాః
 అసురా రాక్షసాశ్చైవ పాతాళ తలవాసినః ; అనంతాద్యాశ్చ నాగేంద్రాః
 వైనతేయాదయోద్విజాః
 కూష్మాండాః ప్రేతభేతాళాః గ్రహభూతగణాః పరే; డాకిన్యశ్చాపి యోగిన్యః
 శాకిన్యశ్చాపి తాదృశాః
 క్షేత్రారామ గృహదీని తీర్థాన్యాయతనాని చ ; ద్వీపాస్సముద్రానద్యశ్చ
 నదాశ్చాన్యే సరాంసి చ

గిరయశ్చ సుమేర్వాద్యాః కాననాని సమంతతః; పశవః పక్షిణో వృక్షాః
 కృమికీటాదయో మృగాః
 భువనాన్యపి సర్వాణి భువనానామధీశ్వరాః; అండాద్యావరణైస్సార్థమాశాశ్చదశ
 దిగ్గజాః
 వర్ణాః పదాని మంత్రాశ్చ తంత్రాన్యపి సహాధిపైః; బ్రహ్మాండధారకా రుద్రా
 రుద్రాశ్చాన్యే సశక్తికాః
 యచ్ఛక్తిం చిజ్జగత్సస్మిన్ ఇష్టం చానుమితం శ్రుతం ; సర్వే కామం
 ప్రయచ్ఛంతు శివయోరేవ శాసనాత్
 అథ విద్యా పరాశైవీ పశుపాశ విమోచనీ : పంచార్థ సంజ్ఞితా దివ్యా పశువిద్యా
 బహిష్కృతా
 శాస్త్రం చ శివధర్మాఖ్యం ధర్మాఖ్యం చ తదుత్తరం ; శైవాఖ్యం శివధర్మాఖ్యం
 పురాణం శ్రుతి సమ్మితం
 శైవాగమాశ్చ యే చాన్యే కామికాద్యాశ్చతుర్విధాః ; శివాభ్యామవిశేషేణ
 సత్కృత్యేహ సమర్చితాః
 తాభ్యామేవ సమాజ్ఞాతాః మమాభి ప్రేత సిద్ధయే ; కర్మేదమనుమన్యంతాం
 సఫలం సాధ్యనుష్ఠితం
 శైవా మాహేశ్వరాశ్చైవ జ్ఞాన కర్మ పరాయణాః ; కర్మేదమనుమన్యంతాం సఫలం
 సాధ్యనుష్ఠితం
 లౌకికా బ్రాహ్మణస్సర్వే క్షత్రియాశ్చ విశాః క్రమాత్ ; వేదవేదాంగ తత్త్వజ్ఞాః
 సర్వశాస్త్ర విశారదాః
 సాంఖ్యా వైశేషికాశ్చైవ యౌగానైయాయికా నరాః ; సౌరా బ్రాహ్మస్తథా రౌద్రా
 వైష్ణవాశ్చాపరే నరాః
 శిష్టాస్సర్వే విశిష్టాశ్చ శివశాసన యంత్రితాః ; కర్మేదమనుమన్యంతాం మమాభి
 ప్రేత సాధకం
 శైవాస్సిద్ధాంత మార్గస్థాః శైవాః పాశుపతాస్తదా ; శైవా మహావ్రత ధరాః శైవాః
 కాపాలికాః పరే
 శివాజ్ఞాపాలకాః పూజ్యా మమాపి శివశాసనాత్ : సర్వే మామనుగృహ్ణాంతు శం
 సంతు సఫల క్రియాం
 దక్షిణ జ్ఞాన నిష్ఠాశ్చ దక్షిణోత్తర మార్గగాః ; అవిరోధేన వర్తంతాం
 మంత్రశ్రేయోర్ధిన్ మమ
 నాస్తికాశ్చ శరాశ్చైవ కృతఘ్నాశ్చైవ తామసాః ; పాపండాశ్చాతి పాపాశ్చ
 వర్తంతాం దూరతో మమ
 బహుభిః కింస్తుతైరత్ర యేపి కేపి చిదాస్తికాః ; సర్వే మామనుగృహ్ణాంతు శం
 సంతు మమ మంగళం
 నమశ్శివాయ సాంభాయ ససుతాయాది హేతవే ; పంచావరణ రూపేణ
 ప్రపంచేనావృతాయ తే
 ఇత్యుక్త్వా దండవద్భూమౌ ప్రణిపత్య శివం శివాం; జపేత్పంచాక్షరీం విద్యాం
 అష్టోత్తర శతావరాం

తదైవ శక్తి విద్యాం చ జపిత్యా తత్సమర్పణం ; కృత్వా క్షమాపయిత్వేశం
 పూజాశేషం సమాపయేత్
 ఏతత్పుణ్యతమం స్తోత్రం శివయోర్ద్వదయంగమం ; సర్వాభీష్టప్రదం సాక్షాత్
 భుక్తి ముక్త్యేక సాధకం
 య ఇదం శ్రుణుయాన్నిత్యం కీర్తయేద్వా సమాహితః ; స విధూయాశు పాపాని
 శివ సాయుజ్యమాప్నుయాత్
 గోఘ్నశ్చైవ కృతఘ్నశ్చ వీరహా భూణహాపివా ; శరణాగతఘాతీ చ
 మిత్రవిశ్రంభఘాతుకః
 దుష్టః పాప సమాచారో మాతృహా పితృహాపి వా ; స్తవేనాయుత జప్తేన
 తత్తత్పాత్రముచ్యతే
 దుఃస్వప్నాది మహానర్థ సూచకేషు భయేషు చ ; యది సంకీర్తయేదేతన్న తోనర్థ
 భాగ్భవేత్
 ఆయురారోగ్యమైశ్వర్యం యచ్ఛాన్యదపి వాంఛితం; స్తోత్రస్యాస్య జపే నిష్ఠస్తత్
 సర్వం లభతే నరః
 అసంపూజ్య శివం స్తోత్ర జపాత్ ఫలముదాహృతం ; సంపూజ్య చ జపేత్తస్య
 ఫలం వక్తుం న శక్యతే
 ఆస్తామియం ఫలావాప్తిరేతస్మిన్ కీర్తితే సతి ; సార్థమంబికయా దేవః శ్రుత్వేదం
 దివి తిష్ఠతి
 తస్మాన్నభసి సంపూజ్య దేవదేవం సహౌమయా ; కృతాంజలి పుటస్తిష్ఠన్
 స్తోత్రమేతదుదీరయేత్
 ఇత్యార్థే శ్రీశైవే మహాపురాణే వాయవీయ సంహితాయాం ఉత్తరభాగే
 చతుర్వింశోధ్యాయః

శ్రీ సాంబశివార్పణమస్తు